

احرار.....ایک تحریک

(۲۹ دسمبر ۱۹۲۹ء - ۲۰ دسمبر ۱۹۴۷ء) (۸ وال یوم تاسیس)

پروفیسر خالد شیر احمد

سکرٹری جزيل مجلس احرار اسلام پاکستان

مجلس احرار اسلام کا نام زبان پر آتے ہی فضا میں ارتقاش سا محسوس ہوتا ہے دل، جذبہ، حریت کے قدس میں ڈوب ڈوب جاتا ہے۔ تصوّر تخلیل میں، جرأۃ و محیۃ، اکابر احرار کا طوف کرتی نظر آتی ہے دل و دماغ احرار کے احترام میں سرگوں ہو جاتے ہیں، اور خیال غیرت کا دامن تھامے قرونِ اولیٰ کے مسلمانوں کی سمت کشاں کشاں لے جاتا ہے کہ جن کے نقش قدم پر چلتے ہوئے اکابر احرار اور رضا کار ان احرار نے سر زمین پاک و ہند پر اپنی قوت ایمانی سے جانشناہی، ایثار و قربانی کے وہ نقوش چھوڑے ہیں کہ رہتی دنیا تک یہ نقوش اہل ایمان کے لیے مشغول رہا بن کر انہیں کچھ کر گذر نے پر اکساتے رہیں گے اور حق و صداقت پر مر منٹے کا درس دیتے رہیں گے۔

زمانہ ہزار کروٹ بدلتے تاریخی تحریفات اپنی مصلحتوں کا دل رکھنے کے لیے تاریخ کا چہرہ منجع کرنے کے لیے جتنی چاہے کوشش کرے۔ یہ بات اپنی جگہ ایک ایسی حقیقت ہے جس سے کوئی ذی شعور انکار تو کیا انکار کا تصوّر بھی نہیں کر سکتا کہ احرار کا یہ قافلہ اہل جنوں حضن اللہ تعالیٰ کی توفیق اور عنایت سے جبر کی ہر قوت سے دیوار نہ والٹ گیا۔ تنازع کی پروانہ کرتے ہوئے وقت کی سوی پر قصہ تو کر گیا۔ لیکن زمانے کی ستم رانیوں کے آگے سرگوں نہیں ہوا۔ سطوت افرنگ اُن کے حریت پناہ ارادوں کو مُتحر نہ کر سکی۔ سیم وزر کی عقابی نگاہوں کو خیرہ کرنے میں ناکام رہی۔ مصائب و آلام اُن کے پر شکوہ عزم کی تپش میں مومن کی طرح لپھل گئے۔ اور بالآخر یہ قافلہ اہل جنوں وغیرت اپنی بے سرو سامانیوں کے باوجود اپنی منزل مقصد بعین آزادی کی منزل تک پہنچ کر ہی رکا۔ اس طبق آزادی سے ہمکنار کرنے کے لیے نہ جانے کتنے احرار رضا کاروں نے اپنی جانوں کا نذر انہ پیش کیا۔ نہ جانے کتنی جوانیاں موت کی پُر خار اور مہیب وادی سے گذر تی ہوئی راہ ابد کروانہ ہو گئیں۔ قید و بند تعزیر و مسلسل کے نہ جانے کتنے سلسے راہ میں رکاوٹ بنے، لیکن یہ احرار جانباز جنہیں سپاہ محمد صلی اللہ علیہ وسلم کے نام سے موسوم کیا جاتا ہے اپنے مقصد کے حصول کے لیے سینہ سپر رہی رہے اور اپنے مقدس خون سے وقت کی پیشانی پر یہ تحریر لکھ گئے:

ہم زینتِ فساثۃ جانان بنے رہے جذب و جنون و عشق کا عنوال بنے رہے
زیرِ قدم رہا ہے حوادث کا سلسلہ یوں جرأتوں کا شعلہ پڑاں بنے رہے
احرار نے جہاں ایک طرف اپنی پوری قوت کے ساتھ آزادی کی جگل لڑی وہیں اسی سر زمین پاک و ہند پر اسلام کے دفاع، مسلمانوں کے حقوق کے تحفظ، عظمت اسلام کی پاسداری اور تحفظِ ناموں رسالت صلی اللہ علیہ وسلم سے وفاداری کے لیے بھی سردہڑ کی بازی لگا دی۔ جو عقیدت مجلس احرار کو من جیث الجماعت حضور اکرم صلی اللہ علیہ وسلم کی ذاتِ اقدس سے

ہے وہ فقید المثال ہی نہیں لا زوال بھی ہے۔ تاریخ کے اور اق اس عقیدت و محبت سے متور ہیں۔ جس کی ایک ایک سطر عشق مصطفیٰ صلی اللہ علیہ وسلم کا پیغام اور پیغام نبوت کا اعلان ہے۔ ہر تحریک کے مشکل موٹ پر احرار کو اپنے اللہ کی مدد اور حضور صلی اللہ علیہ وسلم سے محبت اور عقیدت ہی سہارادیتی رہی۔ خود قادیانیت کے خلاف احرار کی بے مثال اور عظیم الشان جنگ، حضور اکرم صلی اللہ علیہ وسلم کے ساتھ عشق کی ایک لا جواب داستان بھی ہے۔ جس سے ثابت ہوتا ہے کہ جس طرح اغیر کی یہ خواہش اور سازش ہے کہ مسلمانوں کا حضور صلی اللہ علیہ وسلم سے رشتہ عقیدت و محبت ختم کر دیا جائے۔ ایک مسلم امر ہے اسی طرح اس کے جواب میں مسلمانوں کا یہ فیصلہ بھی مسلم اور حتمی فیصلہ ہے کہ ہر مسلمان ہر ابتلاء کو خوشدی کے ساتھ قبول تو کر سکتا ہے لیکن حضور اکرم صلی اللہ علیہ وسلم سے عقیدت پر کوئی آنج آئے، اس کا تصوّر بھی نہیں کر سکتا۔ کہ یہی اساس دین، یہی تقاضہ ایمان، یہی منتهاۓ عبادت، یہی وجہ شہادت، یہی منشاء خدا، یہی رمز وفا، یہی راز بقا، یہی ہماری آن، یہی ہماری شان، یہی مذبح عقیدت ہے جس سے اعمال و کردار کے وہ سوتے پھوٹتے ہیں جو دین اسلام کا مقصود اور اللہ تعالیٰ کی خوشنودی و رضا کا سبب ہے:

اگرچہ بت ہیں جماعت کی آستینیوں میں
مجھے ہے حکمِ اذان لا اللہ الا اللہ

احرار ایک جماعت بھی ہے اور ایک تحریک بھی، تحریک اگریز اور امریکہ کے حواریوں کے خلاف تحریک، سیاسی میدان میں سیاسی مداریوں کے خلاف، مجبور و مظلوم انسانوں کی بے بُسی کا مذاق اڑانے والوں کے خلاف، غریب انسانوں کے ارمانوں کا خون کر کے دادیش و عشرت دینے والوں کے خلاف اُن سرمایہ پرستوں کے خلاف جن کے محلات میں گھی کے چاغ جلتے ہیں مگر جو غریب کی کثیا میں مٹی کا دیا جلتے نہیں دیکھ سکتے۔ جن کے کتنے اطلس و کھواف میں سوتے ہیں لیکن جو غریب کی بیٹی کے سر پر دوپٹنے نہیں دیکھ سکتے۔ جو اپنے جوتے کی چمک کو برقرار رکھنے کے لیے غریب کے چہرے کی چمک اُڑالیتے ہیں۔ احرار ایک تحریک ہے۔ وڈیوؤں اور جاگیرداروں کے خلاف جو انگریزی جبرا و استبداد کے سامنے ہاتھ جوڑے کھڑے رہے اور ان کے مظالم پر تحسین و آفرین کے ڈنگرے بر ساتے رہے۔ احرار ایک تحریک ہے، اُن امراء و رہساکے خلاف جنہوں نے انگریز کی ہاں میں ہاں ملاتے ہوئے وطن کے سرفوشوں کا مذاق اڑایا۔ انگریزی اقتدار کو محنت خداوندی قرار دیا۔ جو انگریزی اقتدار کے استحکام کا باعث بن کر اپنی اس غداری پر ان سے جا گیریں حاصل کرتے رہے، احرار ایک تحریک ہے، اُن جا گیرداروں کی اولاد کے خلاف جو آج ہمارے اس ملک پر محض اپنی معاشری بلا دلتی کے بل بوتے پر قابض ہو کر اس ملک کی نظریاتی اور جغرافیائی سرحدوں کے خلاف سازشوں میں مصروف ہیں۔ ایسے تمام جا گیرداروں، سرمایہ داروں کا و جو داں و درختی پر بوجھ ہے۔ یہ تمام لوگ اپنی خصلت، اپنی ناپاک مساعی اور نکروہ فکر کی وجہ سے باعثِ صدمہ مدت ہیں، جو امریکہ کے ہنچنی غلام ہیں۔ جن کی تمام تر ہنچنی صلاحیتیں امریکہ اور برطانیہ کے درکار ہر وقت طوف کرتی رہتی ہیں۔ جنہیں خدا کی خوشنودی کا خیال نکت نہیں جو اپنی زندگی کا حاصل صرف برطانیہ اور امریکہ کی خوشنودی کو گردانتے ہیں۔ ایسے تمام لوگ، ایسا تمام طبقاً پنی خصلت کے اعتبار سے قادیانیوں کی طرح قابلِ نہمت ہیں۔ جا گیردار اور قادیانی ایک ہی ہیں دونوں ہی انگریز کا خود کاشتہ پودا ہیں۔ دونوں ایک ہی تھیلی کے چٹے بچے ہیں۔ دونوں ایک ہی طاقت کے ناؤٹ اور گماشتے ہیں۔ دونوں کے خلاف احرار پھیلی پون صدی سے نہ رہ آزمائے۔ یہی وجہ ہے کہ یہ دونوں گروہ احرار کے خلاف سازشیں کرتے رہتے ہیں۔ دونوں نے احرار کو کبھی

معاف نہیں کیا۔ ان کی مخالفت احرار کے لیے تو شرمن آختر اور ذریعہ نجات ہے۔ احرار کو اس بات پر فخر ہے کہ انگریز اور امریکہ کے ان دونوں گماشتوں یعنی جاگیرداروں اور قادیانیوں کے دل میں احرار کے لیے کوئی نرم گوشہ نہیں ہے۔ انہوں نے احرار کا راستہ روکنے کے لیے ہر ممکن کوشش کی ہے لیکن احرار کا یہ قافلہ ان سے نہ رُک سکا اور سوئے منزل آج بھی روایت دوال ہے:

هم نے لہو کو اپنے، فضا میں اُچھاں کے لکھے ہیں تذکرے دلِ وقفِ ملال کے
تھے آشنا جنوں سے رُکتے بھلا کہاں؟ لگتے رہے گو زخم زمانے کی چال کے
احرار نے اپنے آغازِ سفر میں ہی یہ بات واضح کر دی تھی کہ ہم ہندوستان کی آزادی کی کوشش اس طور کرنا چاہتے
ہیں کہ غریبوں، مفلسوں، محنت کشوں اور مظلوم انسانوں کی سرمایہ پرستوں سے آزادی کا بھی اہتمام ہو سکے (جو بھی تک نہیں
ہوا)۔ مجلس احرار اسلام اس کے لیے اپنے پورے و سائل اور پوری صلاحیتوں کے ساتھ اس کے لیے کوشش ہے۔ مولانا مظہر
علی اظہرؒ نے ۱۹۳۱ء میں حبیبہ ہال لاہور میں جماعت احرار کے پہلے باضابطہ اجلاس سے خطاب کرتے ہوئے مجلس
استقبالیہ کے صدر کی حیثیت سے کہا تھا:

”ہندوستان کے مدعاں قوم پرستی کو ابھی یہ سبق پڑھانے کی ضرورت ہے کہ دنیا امیروں کی جوانگاہ نہیں،
اس میں غریبوں کا بھی حصہ ہے۔ بلکہ اگر حق رائے دہی اور حکومت کی ضرورت ہے تو غریبوں کو، امیر تو خود
اپنی حفاظت کر سکتے ہیں۔ اپنے لیے حفاظتِ صحت کا اہتمام کر سکتے ہیں۔ جاسیداد کی حفاظت کے لیے
پہریدار مقترن کر سکتے ہیں۔ اپنی اولاد کو تعلیم دے سکتے ہیں۔ لیکن غریب ہی ہیں، جنہیں نہ آج تک تعلیم دی
گئی، نہ ان کے لیے حفاظان صحت کا بندوبست کیا گیا۔ نہ ان کی روزمرہ زندگی ہی انسانوں کی زندگی کھلا سکتی
ہے۔ بلکہ امیروں کے کتنے لاکھوں اور کروڑوں انسانوں سے بہتر زندگی بسر کر رہے ہیں۔

اگر اس نظام کو قائم رکھنا ہے جو سرمایہ داری کی شان اپنے اندر رکھتا ہے اور غریب کو کچل کچل کر مالا مال کرتے
ہیں۔ منہمک ہیں تو برطانوی کارتوس اور برم کچھ عرصتیک یقیناً بھی غریبوں کو خاموش رکھ سکتیں گے اور ہندو اور
سکھ سرمایہ پرستی اسی امید پر ادھار کھائے بیٹھی ہے۔ مگر نوع انسانی کے غریب لیکن محنت کش افراد ہمیشہ کے
لئے قدرِ نسلت میں نہیں رہ سکتے۔ اگر پنجاب میں غریب طبقہ میں مسلمانوں کی نمائندگی زیادہ ہے تو باقی
صوبوں میں غریب ہندوؤں کی تعداد بھی بہت زیادہ ہے۔ قوم کے بہترین افراد کو جوش و روز محنت کرتے
ہیں اور اپنے گاڑھے پسینے کی کمائی سے بھی اکثر محروم رکھے جاتے ہیں۔ جنہیں نگری میں شملہ، ڈاہوڑی اور
مری کی ٹھنڈی ہوا کئی نصیب ہوتی ہیں، نہ سرد پوں میں دکتی ہوئی انگیٹھیوں کے سامنے بیٹھنا مل سکتا ہے، نہ
باد باراں کے موسم میں کہیں سرچھا کر بیٹھنے کی توفیق ہوتی ہے۔ انہیں ہمیشہ اپنی اغراض کے لیے استعمال کرنا
آنہیں شرف انسانیت سے محروم رکھنا ”احسن تقویم“، کی ہوئی کو ”اسفل الاسفلین“ میں رہنے پر مجبور کرنا۔
بالآخر آج نہیں تو کل کے سرمایہ دار نو قیمت یافتہ طبقے کے لیے ہی نہ صرف خطرناک بلکہ مہلک ثابت ہو گا۔ آج
وقت ہے کہ قوم کے ہر طبقے کو فراخِ خوچملکی سے مواتع ترقی دیئے جائیں۔ غریبوں، کمزوروں، جاہلوں بلکہ
گناہگاروں کی خبرگیری کی جائے۔ تا کہ وہ آسانی سے خواص انسانی حاصل کر کے مادرِ وطن کے لیے زینت
اور فخر کا باعث ہوں۔ لیکن اگر حکومت کی مشینی اس لیے چالائی جاتی ہے کہ غریب محنت کرے اور سرمایہ دار

عیش اڑائے۔ مقر و فس کمائے اور قارض سب کچھ سود میں اڑا لے جائے۔ عوام الناس بیکار ہوں اور جرم و گناہ کی زندگی بس کریں اور امراء و رؤسائے انبیاء ہی اپنا فرض سمجھیں۔ ان کی مشکلات کو حل کرنے کی دروسی اپنے ذمے نہ لیں تو جماعتِ جنگ کے سوا کوئی چارہ کا رہنمیں رہے گا۔

ہم اب بھی آزادی کے لیے تہہ دل سے کوکش کریں گے۔ لیکن ہماری کوکش غریبوں، مغلسوں، محنت کشوں، مظلوموں اور ستم رسیدوں کی آزادی کے لئے ہوں گی۔ ہم نئی بادشاہیں، نئے راج، نئی نوابیاں اور نئے ساہوں کا رے دیکھ کر خوش نہیں ہو سکتے۔ ہم خود دولت اور امیری کے دلدادہ نہیں اور نہ آئندہ امیرانہ تھاٹھ سے زندگی بس کرنا ہمارا مقصد ہے۔ اس لیے جہاں ہم نے آج تک برطانوی ملکیت اور سرمایہ داری کا ساتھ دینا ضعفِ ایمانی سمجھا ہے۔ اسی طرح ہندوستانی سرمایہ داری کے ہاتھ میں کھیلنا ہمارے نزدیک جائز نہیں۔ اگر ہمارے سرمایہ دار بھائی ہمیں اپنے جال میں پھنسنا نہ کر جوش غصب میں آئیں تو، ہم مردانہ اور مسکرا کر اپنی راہ پر چلتے جائیں گے۔

پچھتر برس پہلے کے اس خطے کے ایک ایک لفظ کا بڑے غور و فکر کے ساتھ مطالعہ کرنے کے بعد احرار کی تحریک کا اگر غیر جانب داری سے جائزہ لیا جائے تو یہ بات واضح طور پر ابھر کر سامنے آتی ہے کہ احرار کا سب سے بڑا قصور غریب طبقے کی بہتر زندگی کا مطالبہ ہے۔ جو سرمایہ داروں کو نہ قیام پاکستان سے پہلے بول قوانہ آج قبول ہے۔ قیام پاکستان سے پہلے مسلم لیگ اور کانگریس دونوں جماعتیں بنیادی طور پر سرمایہ پرستوں کی جماعتیں تھیں۔ جن کا نہیں ایسی مٹی سے اٹھایا گیا تھا جس کا ایک ایک ذرہ سرمایہ داروں کا مرہون منت تھا۔ کانگریس کو پہنچنے کے لیے آب و دانہ ”برلا اور ٹٹا“ جیسے سیٹھوں سے میسر آتا تھا اور کانگریس کے پورے نظام پر پنڈتوں اور پروہتوں کا قبضہ تھا۔ وہ کسی ایسے فرد کو آگے لانے کے لیے تیار نہ تھے، جس کے تعلق کی ڈور غریب خاندان سے بندھی ہو۔ اسی طرح مسلم لیگ میں بھی بنیادی طور پر اسی مقام کے لوگ آگے تھے جن کا تعلق جمیع طور پر سرمایہ پرستوں کی مکروہ جماعت سے تھا۔ جن کی قابلیت، صلاحیت کا حدود اربعہ سرمایہ کی حدود میں ہی محدود ہو کر رہ گیا تھا۔ غرضیکہ کانگریس اور مسلم لیگ دونوں، غریب اور مغلوک الحال لوگوں کی خوشحالی کے تصور سے ہی بدکی تھیں۔ اور یہی بات احرار کو وقت کے ساتھ ساتھ مسلم لیگ اور کانگریس سے بہت دور لے گئی۔ اگرچہ دونوں جماعتیں احرار کے خلوص و ایثار کی کمائی کھاتی رہیں۔ کانگریس آزادی کے محاذ پر احرار کی قوت کار کا کریٹ وصول کرتی رہی اور دینی محاذ پر جتنی بھی تحریکیں احرار کے بلیٹ فارم سے ابھریں، اُس کا کریٹ مسلم لیگ وصول کرتی رہی لیکن اس کے ساتھ احرار کی، یہ دونوں جماعتیں اس بات کو بھی شدت کے ساتھ محسوس کرتی تھیں کہ احرار کا مزانج، احرار کا فکر، احرار کا نصب اعین، احرار کا انداز کار ان کے لیے انتہائی خطرناک اور مہلک ہے۔ آج بھی یہی صورت حال ہے۔ احرار دین کے حوالے سے غریبوں کی مضبوط آواز ہے۔ ایک زبردست تحریک ہے، جسے سرمایہ پرست اور ان کے حواری دباد بینا چاہتے ہیں لیکن یہ کام وہ نہ پہلے کر سکے ہیں، نہاب کر سکیں گے:

اک جنوں کی داستان ہے داستان احرار کی	عزم و بہت ، سرفروشی ، ولوہ ایثار کی
جانبجا تاریخ کے اوراق پر لکھی ہوئی	خونچکاں سی اک کہانی لشکر احرار کی
ان کے آنگن میں نہ اُتری زر کی کوئی کہکشاں	نقد و مسٹی ان کا شیوه ، آن ہیں یہ پیار کی
خالد ان کے دم قدم سے ہے جنوں کو حوصلہ	یہ جماعت ہے روایتِ عشق کے اظہار کی